

महाराष्ट्रातील ख्यातकीर्त विचारवंत, साक्षेपी समीक्षक आणि नांदेडचे सुपुत्र कै. नरहर कुरुंदकर यांच्या नांदेड येथील स्मारकाच्या बांधकामासाठी निधी उपलब्ध करून देण्याबाबत.

महाराष्ट्र शासन
सामान्य प्रशासन विभाग
शासन निर्णय क्रमांक: स्मारक ३१११/७२५/प्र.क्र.२८०/२९
हुतात्मा राजगुरु चौक, मादाम कामा मार्ग,
मंत्रालय, मुंबई ४०० ०३२
तारीख: १७ नोव्हेंबर, २०१६

वाचा :-

- १) शासन निर्णय क्रमांक: सामान्य प्रशासन विभाग, स्मारक ३१११ / ५२५ / प्र.क्र.२८०/२९, दिनांक २० मार्च २०१३
- २) शासन निर्णय क्रमांक: सामान्य प्रशासन विभाग, स्मारक ३१११/५२५/प्र.क्र.२८०/२९, दिनांक १३ डिसेंबर, २०१३
- ३) शासन निर्णय क्रमांक: सामान्य प्रशासन विभाग, बजेट ४२१३/प्र.क्र.४२१/२९, दिनांक १२, सप्टेंबर, २०१४.
- ४) शासन निर्णय क्रमांक: सामान्य प्रशासन विभाग, स्मारक ३१११/७२५/प्र.क्र.२८०/२९, दिनांक ३० नोव्हेंबर, २०१५.

प्रस्तावना :

महाराष्ट्रातील ख्यातकीर्त विचारवंत, साक्षेपी समीक्षक आणि नांदेडचे सुपुत्र कै. नरहर कुरुंदकर यांचे नांदेड येथे स्मारक बांधण्याच्या रुपये २,००,००,०००/- (अक्षरी रुपये दोन कोटी फक्त) इतक्या रकमेच्या अंदाजपत्रकास व आराखड्यास दिनांक २० मार्च २०१३ च्या शासन निर्णयान्वये प्रशासकीय मान्यता देण्यात आली असून संदर्भ क्र. २, ३ व ४ येथील शासन निर्णयान्वये अनुक्रमे रु.२० लक्ष, रु. ५० लक्ष व रु. ३३.७५ लक्ष असे एकूण रु. १०३.७५ लक्ष इतका निधी उपलब्ध करून देण्यात आलेला आहे. सदर निधीचे उपयोगिता प्रमाणपत्र जिल्हाधिकारी, नांदेड यांनी दिनांक १२/७/२०१६ च्या पत्रान्वये सादर केले आहे. या स्मारकाच्या उर्वरित बांधकामाकरिता निधी उपलब्ध करून देण्याची बाब शासनाच्या विचाराधीन होती.

शासन निर्णय:

महाराष्ट्रातील ख्यातकीर्त विचारवंत, साक्षेपी समीक्षक आणि नांदेडचे सुपुत्र कै. नरहर कुरुंदकर यांचे नांदेड येथे स्मारक बांधण्याच्या कामासाठी सन २०१६-१७ या वित्तीय वर्षासाठी रुपये ९६,२५०००/- लक्ष (अक्षरी रुपये शहाण्णव लाख पंचविस हजार फक्त) इतकी तरतूद मंजूर करण्यात येत असून सदर निधी जिल्हाधिकारी, नांदेड यांच्याकडे वितरित करण्यास शासन मान्यता देण्यात येत आहे.

२. सदरहू खर्च सन २०१६-१७ या वित्तीय वर्षाच्या मंजूर अनुदानातून भागविण्यात यावा व तो खालील लेखाशीर्षाखाली खर्ची टाकण्यात यावा-

मागणी क्रमांक -ए-४, मुख्य लेखाशीर्ष, २०५९ सार्वजनिक बांधकामे

८०- सर्वसाधारण

८००- इतर खर्च

(००)(०३) राष्ट्रपुरुष/थोर व्यक्ती यांची स्मारके व

पुतळे यांचे बांधकाम

(२०५९ ३२०१), २७ लहान बांधकामे (योजनेतर).

३. उपरोक्त निधीतून खर्च करण्याकरिता निवासी उप जिल्हाधिकारी, नांदेड (संकेतांक क्रमांक ३४०१०००९४६) यांना आहरण व संवितरण अधिकारी म्हणून घोषित करण्यात येत आहे. सदर स्मारकावरील खर्चाची जबाबदारी जिल्हाधिकारी, नांदेड यांची राहिल. त्यांनी निधीचे उपयोगिता प्रमाणपत्र सादर करावे तसेच महालेखापालांच्या लेख्यांशी खर्चमेळाची कार्यवाही करावी व त्याबाबतचे प्रमाणपत्र सादर करावे.

४. हा शासन निर्णय वित्तीय अधिकार नियमपुस्तिका १९७८, भाग पहिला, उपविभाग पाच मधील अनुक्रमांक-१, महाराष्ट्र सार्वजनिक बांधकाम विभाग नियम पुस्तिकेतील परिच्छेद क्रमांक १३४ अनुसार व वित्त विभागाचे परिपत्रक क्र.अर्थसं २०१६/प्र.क्र.८९/अर्थ-३, दिनांक २० एप्रिल, २०१६ मधील परिच्छेद ७ (अ)(ब)(क) व परिच्छेद ८ अनुसार प्रशासकीय विभागास प्रदान करण्यात आलेल्या अधिकारास अनुसरून निर्गमित करण्यात येत आहे. या परिपत्रकातील परि.१४ मध्ये नमूद केल्यानुसार सदर निधी ठेव बांधकामाच्या स्वरूपात सार्वजनिक बांधकाम विभागाकडे वर्ग न करता बांधकामावर खर्ची घालण्याची जिल्हाधिकारी, नांदेड यांनी दक्षता घ्यावी.

५. प्रस्तुत स्मारकासाठीचा एकूण मंजूर निधी पूर्णपणे उपलब्ध करून देण्यात आला असल्यामुळे यापुढे वाढीव निधीचा प्रस्ताव कोणत्याही परिस्थितीत मान्य करता येणार नाही, अन्यथा कामात अनियमितता केल्याचे समजले जाईल व जबाबदारी निश्चित करण्यात येईल. याद्वारे उपलब्ध करून देण्यात असलेल्या निधीचे योग्यरितीने नियोजन करून स्मारकाचे काम पूर्णत्वास न्यावे व स्मारकाचे काम पूर्ण झाल्याबाबतचे प्रमाणपत्र लवकरात लवकर सादर करावे.

६. प्रमाणित करण्यात येते की, सदर शासन निर्णयातील निधी वितरीत करतांना वित्त विभागाचे परिपत्रक क्र.अर्थसं २०१६/प्र.क्र.८९/अर्थ-३, दिनांक २० एप्रिल, २०१६ मधील परिच्छेद क्र. ७ (अ), (ब), (क) व परिच्छेद क्र.८, परिच्छेद क्र.९ व परिच्छेद क्र.१४ येथे नमूद अटीची पूर्तता होते. सदर परिपत्रकातील परिच्छेद क्र. १०, ११, १३, १५, १७ व १८ येथील अटी या योजनेस लागू होत नाही.

तसेच वित्त विभागाच्या सदर परिपत्रकासोबत असलेल्या परिशिष्ट मधील अ.क्र. ९ येथे नमूद तपासणी सूचीचा अवलंब करण्यात आलेला आहे.

६ सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६१११९१४०९२६७५०७ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(रा. मा. जाधव)

उप सचिव, महाराष्ट्र शासन.

प्रत,

१. मा. राज्यपालांचे सचिव, राजभवन, मलबार हिल, मुंबई,
२. मा. मुख्यमंत्री प्रधान सचिव, मंत्रालय, मुंबई,
३. मा.पालकमंत्री, जिल्हा नांदेड, यांचे खाजगी सचिव, मंत्रालय, मुंबई
४. अप्पर मुख्य सचिव,(र.व का.), सामान्य प्रशासन विभाग, मंत्रालय, मुंबई,
५. सचिव (बांधकामे), सार्वजनिक बांधकाम विभाग, मंत्रालय, मुंबई,
६. विभागीय आयुक्त, औरंगाबाद,
७. जिल्हाधिकारी, नांदेड,
८. महालेखापाल (लेखापरिक्षा), महाराष्ट्र-१, मुंबई,
९. महालेखापाल (लेखापरिक्षा), महाराष्ट्र-२ नागपूर,
- १०.महालेखापाल (लेखा व अनुज्ञेयता), महाराष्ट्र-१, मुंबई,
- ११.महालेखापाल (लेखा व अनुज्ञेयता), महाराष्ट्र-२ , नागपूर,
- १२.जिल्हा कोषागार अधिकारी, नांदेड,
- १३.निवासी उपजिल्हाधिकारी, नांदेड,
- १४.कार्यकारी अभियंता,सार्वजनिक बांधकामविभाग, नांदेड,
- १५.कक्ष अधिकारी (कार्या-२५ व कार्या-२६), सामान्य प्रशासन विभाग, मंत्रालय, मुंबई,
- १६.कक्ष अधिकारी (कार्यासन व्यय- ४/अर्थसंकल्प-१४), वित्त विभाग, मंत्रालय, मुंबई,
- १७.कार्यासन अधिकारी, (इमा-३),सार्वजनिक बांधकाम विभाग, मंत्रालय, मुंबई,
- १८.निवडनस्ती कार्यासन २९, सामान्य प्रशासन विभाग, मंत्रालय, मुंबई.